



Il-Kummissjoni Ewropea



IT-TRIQ MINN RUMA INWETTQU L-AĠENDA POŻITTIVA TAGĦNA: L-AĠENDA TA' RUMA



“Aħna ffukati fuq l-affarijiet li huma importanti, azzjonijiet konkreti li jtejbu ħajjet in-nies. Fis-60 Anniversarju tat-Trattati ta’ Ruma, aħna rridu ningħaqdu madwar agenda pożittiva. Dan huwa l-punt kollu tal-Programm ta’ Hidma tal-Kummissjoni.”

*Il-President Jean-Claude Juncker
meta kien qiegħed jipprezenta l-Programm ta’ Hidma Annwali tal-Kummissjoni
(il-25 ta’ Ottubru, 2016)*

Id-Dikjarazzjoni ta’ Ruma:

“F’dawn iż-żminijiet ta’ bidla, u konxji mit-tħassib taċ-ċittadini tagħna, aħna nikkommettu ruħna għall-Agenda ta’ Ruma u nwiegħdu li naħdmu lejn:



1. EWROPA SIKURA U SIGURA: Unjoni fejn iċ-ċittadini kollha jhossuhom sikuri u jistgħu jiċċaqilqu liberament, fejn il-fruntieri esterni tagħna huma siguri, li għandha politika effiċjenti, responsabbli u sostenibbli dwar il-migrazzjoni, u li tirrispetta n-normi internazzjonali; Ewropa determinata li tiġġieled kontra t-terroriżmu u l-kriminalità organizzata.



2. EWROPA PROSPERA U SOSTENIBBLI: Unjoni li toħloq it-tkabbir u l-impjieg; Unjoni fejn Suq Uniku b’saħħtu, konness, li qed jiżviluppa u li jhaddan it-trasformazzjoni teknoloġika, u munita unika stabbli u msaħħa aktar, jifthi opportunitajiet għat-tkabbir, il-koeżjoni, il-kompetittività, l-innovazzjoni u l-iskambju, speċjalment għall-intraprizi żgħira u ta’ daqs medju; Unjoni li tippromwovi tkabbir sostnut u sostenibbli permezz tal-investment;

Riformi riformi strutturali u l-hidma għall-ikkompletar tal-Unjoni Ekonomika u Monetarja; Unjoni fejn l-ekonomiji jikkonverġu; Unjoni fejn l-enerġija hija sigura u affordabbli u fejn l-ambjent u nadif u sikur.



3. EWROPA SOĊJALI: Unjoni li, abbażi tat-tkabbir sostenibbli, tippromwovi l-progress ekonomiku u soċjali kif ukoll il-koeżjoni u l-konverġenza, filwaqt li tappoġġja l-integrità tas-suq intern; Unjoni li tqis id-diversità tas-sistemi nazzjonali u r-rwol ewlieni tas-sħab soċjali; Unjoni li tippromwovi l-ugwaljanza bejn in-nisa

u l-irġiel kif ukoll drittijiet u opportunitajiet indaqs għal kulhadd; Unjoni li tiġġieled kontra l-qgħad, id-diskriminazzjoni, l-eskluzjoni soċjali u l-faqar; Unjoni fejn iż-żgħażaġħ jirċievu l-aqwa edukazzjoni u taħriġ u jistgħu jistudjaw u jsibu impjegi mal-kontinent kollu; Unjoni li tippreserva l-wirt kulturali tagħna u li tippromwovi d-diversità kulturali.



4. EWROPA AKTAR B’SAĤĤITHA FIX-XENA GLOBALI: Unjoni li qed tiżviluppa aktar is-sħubiji eżistenti, filwaqt li tibni sħubiji ġodda u tippromwovi l-istabbiltà u l-prosperità fil-vicinat immedjat fil-Lvant u n-Nofsinhar tagħna, u wkoll fil-Lvant Nofsani u fl-Afrika kollha u globalment; Unjoni li lesta tassumi aktar responsabilitajiet u tgħin fil-ħolqien ta’ industrija tad-difiza aktar kompetittiva u integrata; Unjoni kommissa li ssaħħaħ is-sigurtà u

d-difiza komuni tagħha, fost oħrajn f’kooperazzjoni u b’komplimentarjetà mal-Organizzazzjoni tat-Trattat tal-Atlantiku tat-Tramuntana, filwaqt li tqis iċ-ċirkostanzi nazzjonali u impenji legali; Unjoni impenjata fin-Nazzjonijiet Uniti u li tistinka għal sistema multilaterali bbażata fuq ir-regoli, kburija bil-valuri tagħha u li tippoteġi lill-popoli tagħha, filwaqt li tippromwovi l-kummerċ ħieles u ġust u politika pożittiva dwar il-klima globali.

Aħna nsegwu dawk l-oġettivi, bil-konvinzjoni li l-futur tal-Ewropa huwa f’idejna u li l-Unjoni Ewropea hija l-aqwa strument biex niksbu l-oġettivi tagħna. Aħna nwiegħdu li se nisimgħu u nwiegħbu l-preokkupazzjonijiet taċ-ċittadini tagħna u ser naħdmu mal-parlamenti nazzjonali tagħna. (...)

Aħna, bħala mexxejja, filwaqt li naħdmu flimkien mal-Kunsill u mal-istituzzjonijiet tagħna, ser niżguraw li l-agenda tal-lum tiġi implimentata, sabiex issir ir-realtà ta’ għada. Aħna ngħaqadna għall-aħjar. L-Ewropea hija l-ġejjieni komuni tagħna.”



Il-proċess tal-White Paper

Il-Kummissjoni Juncker se tagħti sehemha: **Il-White Paper dwar il-Ġejjieni tal-Ewropa** giet ipprezentata mill-President Juncker fl-1 ta' Marzu. Hija timmarka l-bidu ta' proċess biex l-UE-27 jiddeċiedu dwar il-futur tal-Unjoni tagħhom. Madwar l-ibliet u r-reġjuni tal-Ewropa se jsiru sensiela ta' "Djalogi dwar il-Ġejjieni tal-Ewropa". B'hal part mill-proċess tal-White Paper, il-Kummissjoni se tipprezenta wkoll sensiela ta' f'ames Dokumenti ta' Riflessjoni dwar temi kruċjali għall-ġejjieni tal-Ewropa. Id-diskors dwar l-Istat tal-Unjoni tal-President Juncker f'Settembru 2017 se jmexxi dawn l-ideat 'il quddiem, qabel ma jintlaħqu l-ewwel konklużjonijiet fil-Kunsill Ewropew ta' Diċembru 2017. Dan se jgħin biex tittiehed deċiżjoni dwar pjan ta' azzjoni li għandu jiġi varat fil-ħin għall-elezzjonijiet tal-Parlament Ewropew ta' Ġunju 2019.

